



MINUTI
Laqgħa tal-Kunsill Lokali Hal Luqa
9 LEĠIŻLATURA
Laqgħa Numru 11

It-Tnejn 17 ta' Frar 2025

Il-Kunsill Lokali Hal Luqa ltaqa' ġewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Jeffrey Scicluna	Kunsillier
Is-Sur Matthew Spiteri	Kunsillier
Is-Sur Anton Gatt	Kunsillier
Is-Sur Frederick Aquilina	Kunsillier
Is-Sur Andrew Cassar	Kunsillier

ASSENTI B'APOLOĠIJI (Skont Ordni Permanenti 14A):

Hadd

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

11.01 Qari tal-ittri ta' apologiji

11.01.01 Xejn

11.02 Approvazzjoni tal-minuti (seduta 9)

11.02.01 Is-Sindku John Schembri għamel korrezzjoni tal-minuti, **9.09.01** fejn "is-Sindku John Schembri kien saqsa lill-Kunsillier Frederick Aquilina jekk għamilx apologija. Il-Kunsillier Frederick Aquilina wiegħeb li le għaliex huwa ma għamel xejn hażin. Il-Kunsillier Frederick Aquilina baqa' jinsisti li ma jridx jitlob apologija. Is-Sindku John Schembri qallu li se jkun hemm konsegwenzi."

Fuq proponiment tal-Kunsillier Anton Gatt u sekondat mill-Kunsillier Frederick Aquilina, il-minuti ta' seduta **09** ġew approvati unanimament.

11.03 Approvazzjoni ta' kwotazzjonijiet

11.03.01 Xejn

11.04 Komunikazzjoni mis-Sindku

11.04.01 Is-Sindku John Schembri informa lill-Kunsilliera li twaħħal avviz mill-Awtorita' tal-Ippjanar li se jkun qiegħed jinbena t-tieni Padel Court fejn hemm diversi nies li qed joġġezzjonaw dwar il-problema tal-parking, kif ukoll it-tneħħija ta' sigar meta l-Kunsill qatt ma ġie kkonsultat min-naħa ta' Luqa Saint Andrews Football Club. Għaldaqstant peress li l-Kunsill Lokali ma jafx x'effett jista' johloq, jinsab imħasseb. Tant li ttieħed vot dwar dan il-proġett peress li l-Kunsill Lokali qatt ma ġie kkonsultat u jinsab imħasseb. Kien hemm sitta (6) li qablu li l-Kunsill irid ikun infurmat u jinsab imħasseb, filwaqt li l-Kunsillier Frederick Aquilina astjena.

11.05 Mistoqsijiet mill-Kunsilliera

11.05.01 Il-Kunsillier Frederick Aquilina staqsa dwar il-kwotazzjoni tal-istaffa tal-van. Is-Segretarju Eżekuttiv Astrid Pell qalet li se ċċempel lil Burmarrad Commercials sabiex tingieb din il-kwotazzjoni.

11.05.02 Il-Kunsillier Frederick Aquilina staqsa jekk Triq Indri Micallef hux se ssir. Is-Sindku John Schembri wiegħbu li iva din it-triq se ssir u li se jsiru l-water culverts. Is-Sindku John Schembri qal li l-ewwel se jsiru t-toroq G. Trigance, Triq il-Karmnu u wara Triq Indri Micallef. Is-Sindku John Schembri qal lill-Kunsillier Frederick Aquilina li ladarba jkollu l-konferma li se jsiru l-water culverts, huwa se jinfurmah minnufih.

11.05.03 Il-Kunsillier Frederick Aquilina staqsa lis-Sindku John Schembri jekk hux possibbli jsiru xi bollards fi Triq Kunsill tal-Ewropa kantuniera ma' Triq Ġanni Vassallo. Il-Kunsillier Frederick Aquilina qal li b'hekk ikun evitat li jipparkjaw il-karozzi. Is-Sindku John Schembri qal li jridu l-permessi sabiex isiru double yellow lines u wara l-permessi ssir ufficjali.

11.05.04 Il-Kunsillier Frederick Aquilina qal lis-Sindku John Schembri li huwa ma jaqbilx mad-deċiżjoni li ttieħdet dwar Triq l-Iskola għal Triq Sant'Andrija. Is-Sindku John Schembri qal li waqt il-ħinijiet tal-iskola l-karozzi jibqgħu għaddej, it-traffiku jibqa' għaddej u mhux jieqaf. Is-Sindku John Schembri qal li l-enforcement irid isir mill-Pulizija.

11.05.05 Il-Kunsillier Frederick Aquilina talab lis-Sindku John Schembri sabiex isiru kaxex bojod fi Triq id-Dokkiena. Is-Sindku John Schembri infurma lill-Kunsilliera preżenti li dawn saru.

11.05.06 Il-Kunsillier Anto Gatt staqsa lis-Sindku John Schembri dwar l-għeluq tal-pjazza fi tmiem il-ġimgħa u mhux biss waqt attivita'. Is-Sindku John Schembri qal li l-Kunsill applika għal Vjal Kulhadd u Hal Luqa se tkun mat-tieni lott.

11.05.07 Il-Kunsillier Matthew Spiteri talab lis-Sindku John Schembri biex isiru lights fejn CBR għal Triq Garibaldi sabiex ikunu jistgħu joħorġu n-nies u l-karozzi. Is-Sindku John Schembri qal li se jara x'jista' jsir.

11.06 Komunikazzjoni mis-Segretarju Eżekuttiv

11.06.01 Is-Segretarju Eżekuttiv Astrid Pell qalet li l-ġimgħa l-oħra, kemm hi kif ukoll is-Sindku John Schembri ltaqgħu ma' SKENE u l-Għaqda tal-Ġimgħa l-Kbira fejn huma ressu l-proposti tagħhom. Is-Segretarju Eżekuttiv Astrid Pell u s-Sindku John Schembri ħasbu li jkun l-aħjar li jtuhom baġit u kif jintefqu dawn il-fondi jkun f'idejhom. Kien hemm qbil unanimu bejn il-Kunsilliera preżenti dwar din l-idea.

11.06.02 Is-Segretarju Eżekuttiv Astrid Pell infurmat lill-Kunsilliera preżenti dwar il-Ftehim Kollettiv li ħareġ għall-ħaddiema tal-Kunsill Lokali. Is-Segretarju Eżekuttiv Astrid Pell qalet li hemm tibdiliet sostanzjali fejn jidhlu gradi u pagi, pero se tkun qed tistenna direzzjoni mid-Divizjoni għall-Gvern Lokali.

11.07 Korrispondenza

11.07.01 Il-Kunsill Lokali rċieva korrispondenza mid-Divizjoni għall-Gvern Lokali sabiex il-Kunsill Lokali jagħtu lista ta' proġetti biex isiru xogħlijiet ta' restawr skont l-ordni ta' prominenza u jindikaw jekk hux tal-Gvern jew tal-Privat. Il-Kunsilliera qablu fuq li ġej:

1. Xelter tat-Triq Sant' Andrija – Gvern
2. Xelter – Triq tal-Karmnu ta' quddiem il-Kappella tal-Madonna tal-Ftajjar – Gvern
3. Ċimiterju ta' Triq il-Belt Valletta – Gvern
4. Ċimiterju ta' Triq San Tumas – Gvern

11.08 Unaudited Financial Statements 2024

11.08.01 L-Accountant tal-Kunsill Lokali, is-Sur Joseph Piscopo li kien preżenti waqt din il-laqgħa spjega li bħala spejjeż amministrattivi dawn baqgħu l-istess. Is-Sur Piscopo qal

li l-Kunsill bħala compliance kollox huwa up to date pero s-sena ntemmet b' deficit. Huwa kompla jgħid li l-Kunsill faddal biżżejjed flus biex il-Kunsill ma jgix fi problem finanzjarji. Is-Sur Piscopo qal li dawn l-unaudited financial statements se jkun awditjati f' April 2025. Huwa kompla jgħid li din is-sena żdiedet ukoll il-paga ta' Segretarju Eżekuttiv full time filwaqt li l-ispejjeż tal-operat, bħal bulky refuse, tipping fees u rimi ta' skart, għolew. L-accountant Joseph Piscopo sostna li bħala assi l-Kunsill Lokali għandu nofs miljun u affarijiet kapitali ma tantx inxtraw.

Fuq proponiment tal-Kunsillier Jeffrey Scicluna u sekondat mill-Kunsillier Frederick Aquilina dawn l-unaudited statements ġew approvati unanimament.

11.09 Aġġornament tal-Iskema tal-Karnival/Ġimgħa l-Kbira

11.09.01 Is-Segretarju Eżekuttiv Astri Pell infurmat lill-Kunsilliera prezenti li r-Risk Assessment sar u kollox kien kif suppost. Il-Kunsillier Jeffrey Scicluna ssuġġerixxa li kull min jattendi din l-attività jingħata Ċertifikat ta' Parteċipazzjoni bħala tifkira.

11.09.02 Is-Sindku John Schembri informa lill-Kunsilliera prezenti li għal Ġimgħa l-Kbira l-barriers huma diġa ordnati u l-ħsieb hu li jkun hemm ammont sostanzjali ta' xemgħat fuq iz-zuntier tal-Knisja.

11.10 Skema Galxlokk

11.10.01 Is-Sindku John Schembri informa lill-Kunsilliera prezenti li l-applikazzjoni tal-Galxlokk qed tkun ipproċessata u s-Sindku John Schembri se jkun qiegħed iżomm lill-Kunsilliera aġġornati ladarba jkollu aġġornament.

11.11 Aġġornament – Tender tal-Madonna tal-Ftajjar

11.11.01 Is-Sindku John Schembri spjega li dan it-tender ħarġet is-sejha għalih, b'data tal-għeluq nhar is-7 ta' Marzu 2025. Is-Sindku John Schembri qal li dan it-tender ħareġ ukoll mid-Dipartiment għall-Infurmazzjoni (DOI).

11.12 Aġġornament – Tender ta' Hal Farruġ

11.12.01 Is-Sindku John Schembri flimkien mas-Segretarju Eżekuttiv Astrid Pell spjegaw lill-Kunsilliera prezenti li se jiltaqgħu mal-kuntrattur li rebaħ dan it-tender u li se jibdeu ix-xogħlijiet minnufih.

11.13 Skeda ta' Pagamenti u Petty Cash

11.13.01 Fuq proponiment tal-Viċi Sindku Keith Bartolo u sekondat mill-Kunsillier Jeffrey Scicluna, il-Kunsilliera prezenti kollha qablu dwar l-iskeda tal-pagamenti u l-petty cash.

11.14 Tmiem tal-laqgħa u data tas-seduta li jmiss

11.14.01 Is-seduta tal-Kunsill intemmet fis-19.30 wara li giet mghoddija l-agenda kollha u giet agġornata għal nhar it-Tnejn 10 ta' Marzu 2025, fil-17:30.

Ikkonfermati llum it-Tnejn 10 ta' Marzu 2025.

John Schembri
Sindku

Astrid Pell
Segretarju Eżekuttiv